
Gangastavanam by Jaya and Vijaya

—
—
జయావిజయావిరచితం గంగాస్తవనమ్
—
—

Document Information



Text title : Gangastavanam by Jaya and Vijaya

File name : gangAstavanamjayAvijayAkRRitam.itx

Category : devii, devI, nadI, bRihaddharmapurANam

Location : doc_devii

Proofread by : Ruma Dewan

Description/comments : Brihaddharmapuranam | pUrvakhaNDaH | guNanirNaya adhyAyaH 5| 3647||

Latest update : September 15, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 15, 2023

sanskritdocuments.org



జయావిజయావిరచితం గంగాస్తవనమ్



జయా-విజయా సఖ్యాపూచతుః ।
నమః ప్రసీదామ్బు మహేశి మాతర్గణే త్రిలోకాఖిలదుఃఖహన్త్రి ।
విష్ణోః పదం తత్పరమస్తు లభ్యా త్రైలోక్యమాప్లావసి సాధితార్థమ్ ॥ ౧ ॥

త్వాం స్తౌమి పశ్యామి పరావరేశే నమామి కాయావయవైరపి త్వామ్ ।
అజ్ఞానమోహాన్ధతమోనిరస్తచిత్తాం తు మాం బోధయ యాదృశీ త్వమ్ ॥ ౨ ॥

త్వం బ్రహ్మణా విష్ణునా పూరుషేణ శివేన వై దేవవరేణ భూయః ।
సిద్ధైః పరజైరపి ధీరవర్తైః స్తుతా కిమావాం మనువో భవాదృశీమ్ ॥ ౩ ॥

ధన్యాఽవసీయం ఖలు భూతధాత్రీ లోకైః సర్వైః పూజితేయం బభూవ ।
త్వం వై యస్యామవగాహ్యో నవోఘ్నిర్విభాసి పుణ్యాధికపుణ్యవత్యామ్ ॥ ౪ ॥

జానన్తి కే త్వాం నను మూఢబుద్ధయో నరాః స్త్రియో వా వన జన్తవో వా ।
పీతామృతా దృష్టసహస్రసూర్యా జానన్త్యనన్తామృతసారభూతామ్ ॥ ౫ ॥

ప్రాణాంస్వజన్తం త్వయి వా వసన్తం గాయన్తమానన్తమయీశ్చ వా త్వామ్ ।
కః శ్రద్ధధీతాహితదేహబన్ధం వినాత్మఘాతాన్నరకాయ యోగ్యాన్ ॥ ౬ ॥

యః సర్వలోకామరయజ్ఞదేవః స్వయం శివః శ్రీమతి చోత్తమాణే ।
సర్వోత్తమాం త్వాం ప్రదధాతి గంగాం సార్థం శివత్వం హ్యధీమన్యమానః ॥ ౭ ॥

సర్వస్య సర్వత్ర తు నాధికారః కస్యాపి కుత్రాపి చ కో హి ఆస్తే ।
త్వం ఖణ్డితబ్రహ్మకటాహకోటిః సర్వత్ర చాఖణ్ణగతిః కిలాస్మే ॥ ౮ ॥

ధ్యాయే శివే త్వాం శశిశుక్రావర్ణాం
చతుర్బుజాం పద్మవరాభయామృతైః ।
యుక్తాశ్చ శుక్లే మకరే వసన్తీం
త్రిలోచనాం దేవనుతామలఙ్కృతామ్ ॥ ౯ ॥

నమః శివాయై శాన్తయై గంగాయై తే నమో నమః ।
నమో మకరవాసిన్యై కౌటిచన్ద్రుచే నమః ॥ ౧౦ ॥


చతుర్భుజాయై పద్మేన వరేణాప్యభయేన చ
పీయూషపూర్ణకనకఘటేన చ విరాజినామ్ ।
సర్వాలక్ష్మీరభూషాఢ్యాం త్రినేత్రాం దైవతైర్ముతాం
స్మితాస్యాం గౌరవసనాం స్థిరనూపురశిఞ్చినీమ్ ।
బ్రహ్మవిష్ణుశివారాధ్యాం దధానాయై తనుం నమః ॥ ౧౧॥

నమః కల్మషహస్త్యై చ లోకమాత్రే నమో నమః ।
సర్వతీర్థభవాయై చ సులభాయై నమో నమః ॥ ౧౨॥


॥ ఇతి బృహద్ధర్మపురాణాన్తర్గతం జయా-విజయాకృతం గంగాస్తవనం సమ్పూర్ణమ్ ॥

॥ బృహద్ధర్మపురాణమ్ । పూర్వఖణ్డః । గుణనిర్ణయ అధ్యాయః ౫। 3౬-౪౭॥

Proofread by Ruma Dewan

——
Gangastavanam by Jaya and Vijaya

pdf was typeset on September 15, 2023

——
Please send corrections to sanskrit@cheerful.com

